



The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, AUGUST 9, 2021 / SRAVANA 18, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

સબ ડીવીઝનલ મેજિસ્ટ્રેટ દ્વારા

હુકમ

ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ અન્વયે કરેલ.

નંબર એમએજી/વશી/૧૮૪૪ થી ૧૮૬૮/૨૦૨૧.—પાટણ શહેરમાં તા. ૬ઠ્ઠી ઓગસ્ટ, ૨૦૨૧ના રોજ ગુજરાત માધ્યમિક શિક્ષણ બોર્ડ અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ગુજકેટ પરીક્ષા-૨૦૨૧ આ સાથેના પરિશિષ્ટમાં દર્શાવેલ કેન્દ્રો પર લેવાનાર છે. પાટણ શહેરમાં આવેલ કેન્દ્રો પર લેવાનાર ગુજકેટ પરીક્ષા-૨૦૨૧નું સંચાલન સ્વાભાવિક રીતે શાંત અને સરળતાથી થાય તે જરૂરી છે. ઝેરોક્ષની દુકાન તથા સ્કેનીંગની સુવિધા ધરાવતા હોય તેવા કોમ્પ્યુટર સેન્ટર ઉપર થતી પરીક્ષાલક્ષી સાહિત્યની નકલ થવાની અને તે સાહિત્ય પરીક્ષા કેન્દ્રોમાં મોકલવાની પ્રવૃત્તિથી કાયદો અને વ્યવસ્થાની પરિસ્થિતિ અંગે વિકટ પ્રશ્ન ઉપસ્થિત હોઈ જેથી કાયદો અને વ્યવસ્થાની પરિસ્થિતિ નજરે પરીક્ષા સમય દરમ્યાન ઝેરોક્ષ દુકાનો તથા સ્કેનીંગની સુવિધા ધરાવતા તમામ કોમ્પ્યુટર સેન્ટરો ઉપર થતી પરીક્ષાલક્ષી સાહિત્યની નકલો કાઢવાની અનઅધિકૃત કામગીરી અટકાવવા ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ મુજબ પગલાં લેવા માટે પુરતું કારણ છે. આથી પરિશિષ્ટમાં દર્શાવેલ કેન્દ્રો પર પરીક્ષામાં ઉપયોગમાં લેવાનાર તમામ મકાનો તથા તેના કંપાઉન્ડની આજુબાજુના ૧૦૦ (સો) મીટરના વિસ્તારમાં (ત્રિજ્યામાં) આવેલ તમામ ઝેરોક્ષ દુકાનો તથા સ્કેનીંગની સુવિધા ધરાવતાં તમામ કોમ્પ્યુટર સેન્ટરોમાં ગુજકેટ પરીક્ષા-૨૦૨૧માં મદદરૂપ થાય તેવું કોઈપણ સાહિત્યની ઝેરોક્ષ નકલ કાઢવા ઉપર પ્રતિબંધ ફરમાવવામાં આવે તે મુજબ કાર્યવાહી કરવી મને જરૂરી જણાય છે.

વાસ્તે હું, સચિન કુમાર, I.A.S, સબ ડીવીઝનલ મેજિસ્ટ્રેટ, પાટણ, ફોજદારી કાર્યરીતિ અધિનિયમ, ૧૯૭૩ ની કલમ-૧૪૪ હેઠળ મને મળેલ સત્તાની રૂએ, તા. ૬ઠ્ઠી ઓગસ્ટ, ૨૦૨૧ ના રોજ યોજનાર ગુજકેટ પરીક્ષા-૨૦૨૧ માટે પાટણ શહેરમાં આવેલ આ સાથેના પરિશિષ્ટમાં દર્શાવેલ કેન્દ્રો વાળા વિસ્તારમાં નીચે મુજબ પ્રતિબંધ ફરમાવું છું.

- (૧) પાટણ શહેરમાં ગુજકેટ પરીક્ષા-૨૦૨૧ના કેન્દ્રો વાળા વિસ્તારમાં આવેલ તમામ ઝેરોક્ષની દુકાનો તથા સ્કેનીંગ સુવિધા ધરાવતા તમામ કોમ્પ્યુટર સેન્ટરો ઉપર તા. ૬ઠ્ઠી ઓગસ્ટ, ૨૦૨૧ ના રોજ સવારે ૦૮:૦૦ કલાકથી ૧૭-૦૦ કલાક સુધી ખુલ્લા રાખવા પર પ્રતિબંધ મુકવામાં આવે છે.
- (૨) પરીક્ષામાં ગેરરીતિ માટે મદદરૂપ થાય તેવું તેમજ પરીક્ષાલક્ષી સાહિત્ય તથા મોબાઈલ જેવા વીજાણું ઉપકરણો પરીક્ષાખંડમાં તેમજ કેન્દ્ર માંથી બહાર લઈ જવા તેમજ બહારથી પરીક્ષા કેન્દ્રમાં કે ખંડમાં લાવવા પ્રતિબંધ ફરમાવવામાં આવે છે.
- (૩) સદરહું પરીક્ષા કેન્દ્રોની બહાર વધુ સંખ્યામાં માણસો એકત્રીત થવા ઉપર પ્રતિબંધ ફરમાવવામાં આવે છે.
- (૪) સદરહું પરિક્ષાના કેન્દ્રોમાં ઉપર મે. જિલ્લા મેજિસ્ટ્રેટશ્રી, પાટણના COVID-19 અંગેના વખતો વખતના જાહેરનામા મુજબ સોશીયલ ડિસ્ટન્સીંગ તેમજ માસ્કનો ઉપયોગ કરવા ફરમાવવામાં આવે છે.

પરિશિષ્ટ

ગુજરાત માધ્યમિક અને ઉચ્ચતર માધ્યમિક શિક્ષણ બોર્ડ, ગાંધીનગર દ્વારા ગુજકેટ પરીક્ષા-૨૦૨૧ ઓગસ્ટ-૨૦૨૧

બિલ્ડીંગની યાદી

અ.નં.	પરીક્ષા બિલ્ડીંગનું નામ	સરનામું
૧	આદર્શ વિદ્યાલય, પાટણ (યુનિટ-૧)	રાજમહેલ રોડ, આદર્શ વિદ્યા સંકુલ, પાટણ
૨	આદર્શ વિદ્યાલય, પાટણ (યુનિટ-૨)	
૩	નૂતન વિનય મંદિર, પાટણ	ગોળ શેરી રોડ, પાટણ
૪	શેઠ બી. એમ. હાઈસ્કૂલ, પાટણ	ગુંગડી રોડ, પ્રગતિમેદાન, પાટણ
૫	શેઠ એમ. એન. હાઈસ્કૂલ, યુનિટ-૧ પાટણ	રાણીની વાવ રોડ, પાટણ
૬	શેઠ વી. કે. ભુલા હાઈસ્કૂલ	રેલ્વે સ્ટેશન રોડ, પાટણ
૭	શ્રી બી. ડી. સાર્વજનિક વિદ્યાલય, પાટણ	ફાટીપાળ દરવાજા બહાર, પાટણ
૮	કે.વી. પટેલ મેમોરીયલ હાઈસ્કૂલ, પાટણ	ચાણસ્મા હાઈવે અંબાજી નગર રોડ, પાટણ
૯	શ્રીમતી કે. કે. ગલ્સ હાઈસ્કૂલ	ભદ્ર, દત્ત મંદિર નજીક, પાટણ
૧૦	પી. પી. જી. એક્સપેરીમેન્ટલ હાઈસ્કૂલ, પાટણ	રાજમહેલ રોડ, કોલેજ કેમ્પસ, પાટણ
૧૧	જાફરી સ્કૂલ, પાટણ	ટી. બી. ત્રણ રસ્તા, પાટણ
૧૨	જ્ઞાન મંદિર હાયર સેકેન્ડરી સ્કૂલ, પાટણ	પદ્મનાથ ચોકડી, પાટણ

સદરહુ હુકમના કોઈપણ ખંડના ભંગ અગર ઉલ્લંઘન કરનાર શખ્સ ભારતીય ફોજદારી અધિનિયમ કલમ-૧૮૮ હેઠળ શિક્ષાને પાત્ર થશે. પાટણ, તારીખ ૩૧મી જુલાઈ, ૨૦૨૧.

સચિન કુમાર, I.A.S,
સબ ડીવીઝનલ મેજિસ્ટ્રેટ
પાટણ.

